



एक नजर में

मानस लीग चैम्पियन के परिणाम घोषित

इटारसी- ऋषिकुल गुरुकुल नर्मदा पुरम के द्वारा आयोजित मानस लीग चैम्पियंस 2025 के परिणाम घोषित कर दिए गए हैं। संयोजक वैभव शर्मा ने जानकारी देते हुए बताया कि जिला स्तर पर तीन छात्र प्रथम आए हैं। जिसमें प्रज्ञान स्कूल के छात्र आरुभाषण शर्मा एवं आशुतोष शर्मा सरस्वती स्कूल के प्रिंस कुमार प्रत्येक को प्रमाण पत्र, रामचरितमानस एवं तीन हजार पांच सौ रुपये की राशि दी जावेगी। इसी तरह प्रज्ञान स्कूल की कुमारी प्रिया शर्मा एवं गुरु नानक स्कूल की कनकेश्वरी दुबे द्वितीय स्थान पर रही हैं इनमें से प्रत्येक को पच्चीस सौ रुपये प्रमाण पत्र एवं श्री रामचरितमानस प्रदान की जावेगी। एकलव्य स्कूल की कुमारी गौरी राजावत एवं नालंदा स्कूल के शील ठाकुर तृतीय स्थान पर रहे इनको भी प्रमाण पत्र श्री रामचरितमानस एवं प्रत्येक को एक हजार रुपये की राशि प्रदान की जावेगी। इटारसी तहसील स्तर पर कुमारी आराधना कटार सेन एकेडमी स्कूल प्रथम विजेता रही है इनको ₹1000 की राशि प्रमाण पत्र एवं रामचरितमानस प्रदान की जावेगी तहसील स्तर पर द्वितीय कुमारी सोलानी अहिरवार गर्वनेट एमजीएम कॉलेज इटारसी रही है इनको सात सौ रुपये की राशि प्रमाण पत्र एवं रामचरितमानस भेट की जावेगी। एमजीएम कॉलेज की कुमारी रेखा बरगले को तृतीय स्थान प्राप्त हुआ है इनको 7500 की राशि प्रमाण पत्र एवं रामचरितमानस भेट की जावेगी। रामपुर तहसील स्तर पर कुमारी लोमती विश्वकर्मा शहीद इंद्र गिरी स्कूल प्रथम स्थान पर रही है। इनको एक हजार रुपये की राशि, प्रमाण पत्र एवं रामचरितमानस प्रदान की जावेगी। इसी स्कूल की कुमारी रागनी पाल द्वितीय स्थान पर रही है इनको सात सौ रुपये की राशि रामचरितमानस एवं प्रमाण पत्र प्रदान किया जाएगा।

श्रीमंत माधवराव सिंधिया की मूर्ति का विरोध

इशतहार में यह स्पष्ट उल्लेख नहीं है कि किस शीट नंबर पर और किस स्थान पर मूर्ति स्थापित होना है


नवभारत न्यूज

नर्मदापुरम, 10 अक्टूबर नर्मदापुरम शहर की राजनीति फिर एक बार गर्माती नजर आ रही है, लेकिन इस बार राजनीति के साथ-साथ नगर के हितों की भी बात की जा रही है। म्पामला जल संसाधन विभाग के कार्यालय नर्मदापुरम में श्रीमंत माधव राव सिंधिया की मूर्ति स्थापित करने का है, जिसमें न्यायालय नजूल अधिकारी नगर जिला नर्मदापुरम ने इशतहार जारी कर अवगत करवाया कि मुख्य नगर पालिका अधिकारी नर्मदापुरम के द्वारा पूरव केंद्रीय मंत्री श्रीमंत माधवराव सिंधिया की प्रतिमा स्थापित किए जाने के संबंध में पत्र प्राप्त हुआ है, पत्र अनुसार मूर्ति मीनाक्षी चौक नर्मदापुरम जल संसाधन विभाग के कार्यालय में लगाना प्रस्तावित किया है।

इस संबंध में माधव ज्योति अलंकरण समारोह समिति के अध्यक्ष राजेंद्र सिंह ठाकुर ने भी कार्यालय परिसर में मूर्ति स्थापित करने का निवेदन किया है, तत् संबंध में कार्यालय कार्यपालन यंत्री तवा परियोजना संभाग इटारसी ने पत्र द्वारा 25/09/ 2025, को जल संसाधन विभाग



की भूमि पर मूर्ति लगाने की अनुशंसा भी कर दी है, जो न्यायालय में विचाराधीन है इस मामले ने फिर एक बार तूल पकड़ ठाकुर ने भी कार्यालय परिसर में मूर्ति स्थापित करने का निवेदन किया है, तत् संबंध में कार्यालय कार्यपालन यंत्री तवा परियोजना संभाग इटारसी ने पत्र द्वारा 25/09/ 2025, को जल संसाधन विभाग



करने की कवायद की गई, वहां स्थित मंदिर को भी स्थानांतरित किया गया, उक्त क्षेत्र में वैसे ही यातायात का बहुत दबाव रहता है। अब अगर दोबारा यहां मूर्ति स्थापित होती है तो आम जनता को आवागमन में भविष्य में भी तकलीफें झेलनी पड़ेंगी, और माननीय उच्च न्यायालय ने अपनी याचिका क्रमांक डब्लू पी 24323/2019 के आदेश में स्पष्ट उल्लेख किया है कि सार्वजनिक स्थान पर जो लोक उपयोग के लिए हो वहां मूर्ति स्थापित नहीं की जानी चाहिए। ज्ञात हो उक्त मामले

की गंभीरता को देखते हुए समाजसेवी एवं पूर्व जिला पंचायत अध्यक्ष भवानी शंकर शर्मा ने भी मुख्य नगर पालिका अधिकारी को पत्राचार कर अपना विरोध जताया था श्री शर्मा ने भी उच्च न्यायालय जबलपुर के आदेश का हवाला देते हुए बताया था कि शासकीय भूमि पर किसी की भी मूर्ति नहीं लग सकती, अगर यह आदेश को नहीं माना जाता है तो यह न्यायालय की अवमानना का कैस होगा और नपा पर अवमानना की कार्रवाई की जाएगी। अगर मूर्ति लगाना ही चाहते हैं तो समाजसेवी अथवा राष्ट्रीय स्तर के महान नेता को क्यों नहीं ? जैसे अटल बिहारी वाजपेयी, हरि विष्णु कामत, अथवा राजमाता विजय राजे सिंधिया, भी हो सकते हैं लेकिन हमारे शहर के हित में यह सही है कि किसी की भी मूर्ति सार्वजनिक स्थल पर नहीं लगना चाहिए। अगर कोई इससे राजनीतिक या आर्थिक फायदा लेना चाहता है, तो वह अपनी स्वयं की व्यक्तिगत भूमि पर बहुत शौक से मूर्ति लगवाए। जिसकी उचित रूप से देखभाल भी हो सकेगी और शहर भी अव्यवस्थित नहीं होगा।

पति की लंबी उम्र के लिये सुहागिनों ने रखा करवा चौथ का व्रत



नव भारत समाचार
हण्डिया 10 अक्टूबर, कार्तिक मास की कृष्ण पक्ष चतुर्थी को यह पर्व सौभाग्यवती (सुहागिन) स्त्रियाँ ने मनाया. यह व्रत ब्रह्म मुहूर्त में सुबह सूर्योदय से पहले करीब 4 बजे शुरू होकर रात में चंद्रमा दर्शन के बाद संपूर्ण हुआ. इस संबंध में जानकारी देते हुए पंडित मनमोहन व्यास बताते हैं कि करवा चौथ के व्रत में माता पार्वती समेत शिव कि पूजा की गई. करवा चौथ का व्रत चंद्रमा को अर्घ्य देने के साथ पूर्ण हुआ. करवा चौथ के दिन सुहागिन महिलाएं साज शृंगार करती हैं कार्तिक मास की कृष्ण पक्ष की चतुर्थी तिथि को करवा चौथ का व्रत रखा जाता है। इस बार करवा चौथ आज शुक्रवार के दिन आने से विवाहित महिलाएं अपने पति की लंबी आयु और सौभाग्य के लिए निर्जला उपवास रखती हैं। व्रत शाम को चंद्रमा को अर्घ्य देने के बाद पूरा होता. करवा चौथ के दिन माता पार्वती, भगवान शिव, गणेश जी, भगवान कार्तिकेय और चंद्रमा की पूजा के तत्पश्चात चंद्रमा दर्शन के बाद पति के हाथ से जल ग्रहण कर व्रत खोलती हैं.

अनियमितताओं को लेकर सौपा ज्ञापन

पिपरिया / बनखेडी बिजुआ फोडर में बनखेडी बिजली विभाग द्वारा बढ़ती जा रही अनियमितता लापरवाही एवं दोहरे मापदंड व बिजली कटौती को लेकर नायब तहसीलदार को ज्ञापन सौपा। नायब तहसीलदार रामसिपाही मरावी को सौपा ज्ञापन में बताया कि बनखेडी बिजली विभाग द्वारा बिजुआ फोडर में अनियमितता, लापरवाही एवं दोहरे मापदंड अपनाये जा रहे हैं। दर्जनों ग्राम एवं नगर परिषद के बाई 5 व 13 की जनता जुड़ी हुई है। ग्रामीणों ने ज्ञापन सौपाकर ध्यान देने की मांग की।

राम राज्याभिषेक पर आयोजित हुई भजन प्रतियोगिता

नवभारत न्यूज
सेमरी हरचंद, 10 अक्टूबर नगर की सैकड़ों वर्ष पुरानी रामलाला के रामराज अभिषेक के अवसर पर आयोजित विशाल इनामी भजन प्रतियोगिता का समापन क्षेत्रीय विधायक ठाकुर विजय पाल सिंह द्वारा विजेता भजन मंडलों को लोन और पुरस्कार वितरण के बाद समापन हुआ। भजन प्रतियोगिता के पुरस्कार वितरण आयोजन का मंच सचालन राघव पटेल द्वारा किया गया पुरस्कार वितरण समारोह में मुख्यअतिथि सोहागपुर विधायक ठाकुर विजयपाल सिंह भजन

घरेलू सिलेंडर की 6 दुकानों पर कार्यवाही

पिपरिया - फूड विभाग द्वारा अवैध रूप से घरेलू सिलेंडर का उपयोग करते 6 दुकानों पर कार्यवाही कर 12 सिलेंडर जब्त किए। एसडीओ अखिप खान के निर्देश, जिला खाद्य अधिकारी व तहसीलदार वैभव बैरागी के मार्गदर्शन में कनिष्ठ आपूर्ति अधिकारी मनोज शुक्ला की टीम ने शहर के नितिन चाय से 1 सिलेंडर नरेंद्र स्वीट्स से 3 सिलेंडर, निरंकारी फास्ट फूड से 1 सिलेंडर, ताज रेस्टोरेंट से 1 सिलेंडर, राजपूत वैष्णव से 5 कुल 12 सिलेंडर जब्त किये.

पटाखा विक्रेताओं को मिली बड़ी राहत

इटारसी। दीपावली के त्योहार से काफी पहले ही इटारसी के पटाखा विक्रेताओं को बड़ी राहत मिली है। पूर्व विधानसभा अध्यक्ष एवं वर्तमान विधायक डॉ. सीतासरन शर्मा और नगरपालिका अध्यक्ष पंकज चौर ने इस बार पटाखा बाजार का स्थान लाल मैदान में निर्धारित कर दिया है। व्यापारियों के हितों को ध्यान में रखते हुए यह फैसला लिया गया है, जिसके साथ ही यह सुनिश्चित किया गया है कि दुकान आवांटेन भी समय से कर दिया जाएगा। **दशक भर के विवाद का हुआ अंत** - यह फैसला इसलिए भी महत्वपूर्ण है क्योंकि पिछले एक दशक से अधिक समय से पटाखा बाजार के स्थान को लेकर प्रशासन और पटाखा विक्रेताओं के बीच हर साल मतभेद चलते आ रहे थे। पटाखा विक्रेताओं की निरंतर मांग रही है कि बाजार को गांधी ग्राउंड में ही लगाया जाए, लेकिन सुरक्षा कारणों से प्रशासन इसकी अनुमति देने को सहमत नहीं होता था। आतिशबाजी जैसे ज्वलनशील पदार्थों की बिक्री के लिए घनी आबादी वाले क्षेत्र में बाजार लगाना हमेशा ही एक सुरक्षा जोखिम माना जाता रहा है। इसी कारण, पिछले वर्षों में यह बाजार गांधी मैदान से लेकर फ्रेंड्स स्कूल कैम्पस और अटल पार्क तक कई बार स्थानांतरित होता रहा।

विधायक, नपाध्यक्ष द्वारा कराया सड़क निर्माण का शुभारंभ

नवभारत न्यूज
नर्मदापुरम. नगरपालिका परिषद द्वारा नगर में विकास लगातार किए जा रहे हैं। विकास कार्यों को आगे बढ़ाते हुए शुरुवार को वार्ड क्रमांक 7 में सतन को झोपड़ों से लेकर डाक्टर पाठक के मकान तक बनने वाली सड़क निर्माण कार्य का शुभारंभ विधायक डॉ सीताशरण शर्मा और नपाध्यक्ष नीतू महेंद्र यादव द्वारा किया गया।



अर्पित मालवीय सहित अनेक लोग उपस्थित थे। कार्य प्रभारी रीना गुप्ता ने बताया कि सड़क की लंबाई करीब 300 मीटर और चौड़ाई 4.50 मीटर है। इसकी लागत करीब 25 लाख रुपये है। शुक्रवार को अतिथिगणों द्वारा

शुन्य से 5 वर्ष की आयु के 151363 बच्चों को मिलेगी पोलियो खुराक

नर्मदापुरम 12 से 14 अक्टूबर को राष्ट्रीय पल्स पोलियो अभियान के सफल संचालन हेतु सुश्री सोनिया मीना कलेक्टर के दिशानिर्देश में सीईओ जिला पंचायत नर्मदापुरम श्री हिमांशु जैन की अध्यक्षता में 10 अक्टूबर शुक्रवार को जिला पंचायत कार्यालय में जिला टाईटेक फोर्स की बैठक हुई। बैठक में जिले में पल्स पोलियो अभियान के सफल संचालन हेतु तैयारियों की विस्तृत समीक्षा की गई। अभियान के अंतर्गत कुल बच्चों का लक्ष्य 151363 है.

अबगांव खुर्द में भावांतर का पुतला दहन किया

नवभारत न्यूज
हरदा, 10 अक्टूबर आम किसान युनियन द्वारा आज ग्राम अबगांव खुर्द में सरकार की भावांतर नीतियों के विरोध में प्रतीक स्वरूप भावांतर का पुतला दहन किया। वर्तमान में अति दृष्टि से नष्ट हुई फसलों के मुआवजा की भी घोषणा सरकार द्वारा अभी तक नहीं की गई है जिन क्षेत्रों में फसलों का उत्पादन है उनको मंदिरों में उचित मूल्य नहीं मिल रहा है इन्हें मांगों को लेकर आम किसान युनियन में आज ग्राम अब गांव खुर्द में भावांतर का पुतला जलाया गया. **मांगे** - 1 अतिवृष्टि कीट एवं

छोटा विज्ञापन बड़ा लाभ

वायरस से नष्ट हुई फसलों का तुरंत सर्वे कर किसानों को मुआवजा प्रदान किया जाए। नष्ट हुई फसल की अनावरी को सार्वजनिक किया जाए, ताकि किसान बीमा का लाभ भी प्राप्त कर सकें। 2. वर्तमान में लागू की गई भावांतर योजना को तुरंत प्रभाव से बंद किया जाए एवं समस्त फसलों की खरीदी न्यूनतम समर्थन मूल्य पर की जाए। 3. वर्ष 2018 के भावांतर की बकाया राशि जल्द से जल्द किसानों को प्रदान की जाए 4. रासायनिक उर्वरक डीएपी एवं यूरिया की उपलब्धता प्रत्येक पंचायत स्तर पर समिति के

माध्यम से ऋणी व अऋणी किसानों को सुलभ की जाए 5. पंचायत राता तलाई मे बेसहारा मवेशीयो से किसानो की फसले बर्बाद हो रही है और सडकों पर दुर्घटनाएं हो रही है, उनका उचित प्रबंधन गौशालाओं में किया जाए। 6. प्रत्येक खेतों के रास्तों का अर्थ वर्क किया जाए। किसान हरनाथ चोयल ने बताया कि सरकार किसानों की मांगों को लेकर गंभीर नजर नहीं आ रही है, खरीफ की फसले नष्ट हो चुकी है आगामी रवि फसलों के रासायनिक खाद के लिए किसान कर्जदार होता जा रहा है.

AFFIDAVIT FOR CHANGE OF NAME OF WIFE
I, PINKEY AHIRWAR SPOUSE OF ARMY NO 15182447H HAV (CLK SD) NAME VINOD KUMAR AHIRWAR RESIDENT OF VILLAGE BARWANI, POST - SHOBHAPUR, TEHSIL - SOHAGPUR, DISTRICT - NARAMDAPURAM (MADHYA PRADESH), PIN 461771 HAVE CHANGED MY NAME FROM PINKEY AHIRWAR TO PINKI AHIRWAR VIDE AFFIDAVIT DATED 07 OCT 2025 BEFORE PUBLIC NOTARY, PIPARIYA (MP).

संक्षिप्त समाचार

उर्मिला तिवारी अध्यक्ष बनीं

हरदा विगत दिवस सनाद्वय ब्राह्मण समाज हरदा के महिला मंडल के चुनाव निर्विरोध सम्पन्न हुए। इस चुनाव में सामाजिक महिलाओं ने समाज सेवा के कार्यों से सरोकार रखने वाली महिला श्रीमती उर्मिला उमेश तिवारी को सर्व सम्मति से अपना अध्यक्ष चुना। श्रीमती तिवारी के चयन पर उपस्थित सभी महिलाओं ने पुष्प मालाओं से स्वागत किया। इस अवसर पर उन्होंने कहा कि मैं सभी के सहयोग, सलाह और समर्थन से समाज के सभी कार्यों को पूर्ण करूंगी। इस अवसर पर समाज की पूर्व अध्यक्ष निशा जोशी, ममता पाठक, पुषा शर्मा, सरोज दुबे, योगिता जोशी, शोभा जोशी, निधि परतिरिया, ज्योति जोशी, ज्योति स्वामी सहित अनेक सामाजिक महिला उपस्थित थीं।

किसानों की समस्याओं को लेकर भारतीय किसान संघ ने दिया ज्ञापन
माखननगर किसानों की विभिन्न समस्याओं को लेकर भारतीय किसान संघ ने छे सूत्रीय मांगों का ज्ञापन तहसीलदार महेन्द्र चौहान को सौपा। इस दौरान किसान संघ के मनमोहन व्यास, सर्वज्ञ दीवान, उदय पांडे, प्रजेश राजपूत, राजेश दीवान, गोपाल मीना, लखन सहित अन्य मौजूद रहे।

किसान अधिकार यात्रा खिडिया पहुंची, ग्राम इकाई का निर्माण हुआ
पिपरिया. शासकीय किसान मजदूर महासंघ द्वारा किसान अधिकार यात्रा खिडिया, सेमर रंधीर, बुरेला, महलवाड़ा, रामपुर, आलीवाड़ा, दूतादरवाड़ा, तडा, सिगोडा ग्रामों में पहुंची। ग्राम खिडिया में ग्रामीणों से चर्चा करते हुए ग्राम इकाई निर्माण कर 13 अक्टूबर को कृषि उपज मंडी में आयोजित किसान समागम में आने का किसानों को न्यता दिया गया। राष्ट्रीय किसान मजदूर महासंघ ब्लॉक पिपरिया के अंतर्गत आयोजित अधिकार यात्रा में संस्था से जुड़े पदाधिकारी सदस्य बढवढकर हिस्सा ले रहे हैं। इसके पूर्व खेरी से प्रारंभ होकर परसवाड़ा, दांडिया, गडरोली, बुधनी, सुरेला, कांठी, माथनी, सेमरी, पचुआ, सोहनजी, पुनोर, उदयपुरा, खेरूआ, पोसेरा, गुरारी, पडिहार पिपरिया, खापरखेडा, खपरिया, सेमरी, ऊटिया, जमाडा, सेमरीकला, कजरौटा, पौडी, टेगावानी, हथवांस ग्रामों में व आसपास किसान अधिकार यात्रा पहुंची. ग्रामीणों से चर्चा करते हुए ग्राम इकाई का निर्माण भी किया गया। इस दौरान किसानों ने अधिकार यात्रा में बढवढकर हिस्सा लिया। जितेन्द्र भार्गव सहित पदाधिकारी सदस्यों ने कहा कि 13 अक्टूबर को किसान समागम मंडी प्रांगण पिपरिया में होगा।

ओम पटेल नर्मदापुरम प्रभारी नियुक्त

हरदा कांग्रेस नेता एवं पूर्व जिला कांग्रेस अध्यक्ष ओम पटेल को नर्मदापुरम जिला कांग्रेस कमेटी का प्रभारी नियुक्त किए जाने पर क्षेत्र के समस्त कांग्रेसजनों में हर्ष और उत्साह का माहौल व्याप्त है। ओम पटेल ने अपनी नियुक्ति पर कांग्रेस के शीर्ष नेतृत्व, मध्यप्रदेश कांग्रेस के प्रभारी हरीश चौधरी, प्रदेश कांग्रेस अध्यक्ष जीतू पटवारी, पूर्व मंत्री सुखदेव पांसे एवं मध्यप्रदेश कांग्रेस के सह-प्रभारी संजय दत्त को हृदयपूर्वक आभार व्यक्त किया है। इस अवसर पर बर्खाई प्रेषित करते हुए हरदा विधायक रामकिशोर दोगने, टिम्बरनी विधायक अभिजीत शाह, महेश पटेल, आमिर पटेल, प्रमिला सिंह ठाकुर, गगन अग्रवाल, सतीश सिंह राजपूत, कमल बास्ट, अमर रोचलानी, मुकेश कलवानिया, रूपेश पटेल, देवेंद्र राजपूत, ज्ञानदास गुर्जर, नितिन पटेल सहित सभी कांग्रेसजनों ने ओम पटेल के नेतृत्व में संगठन को और अधिक सशक्त एवं जनसेवी दिशा में आगे बढ़ाने की कामना व्यक्त की है।

डीलक्स सुलभ शौचालय का लोकार्पण

हरदा घंटाघर के पास चूड़ी बाजार में डीलक्स सुलभ शौचालय का लोकार्पण नगर पालिका अध्यक्ष श्रीमति भारती राजू कमडेय्या ने किया। जो एक आधुनिक और स्वच्छ सुविधा युक्त है। डीलक्स सुलभ शौचालय का रख रखाव नियमित रूप से किया जाएगा। जिससे यह हमेशा स्वच्छ और साफ रहेगा जिससे बाजार में आने वाले लोगों एवं महिलाओं, बच्चियों को सुविधा होगी। इस अवसर पर नगर पालिका उपाध्यक्ष अंशुल गोयल, पार्षद श्रीमति अंजना संदीप पाराशर, प्रदीप सोनी, लोकेश राव मराठा, मनोज महलवार, अमर रोचलानी, संदीप पाराशर सहित नागरिकरण मौजूद रहे।

माखनलाल चतुर्वेदी महाविद्यालय में हुआ मानसिक स्वास्थ्य दिवस पर कार्यक्रम

नवभारत न्यूज
माखननगर, 10 अक्टूबर श्री माखनलाल चतुर्वेदी शासकीय महाविद्यालय माखननगर में प्राचार्य के मार्गदर्शन में राष्ट्रीय सेवा योजना और भारतीय ज्ञान परम्परा के संयुक्त तत्वावधान से 10 अक्टूबर को मानसिक स्वास्थ्य दिवस कार्यक्रम का आयोजन किया गया। कार्यक्रम में मुख्य अतिथि के रूप में शासकीय चिकित्सालय माखननगर से चिकित्सा अधिकारी डॉ प्रेमा अरविंद कावडकर ने विद्यार्थियों को मानसिक स्वास्थ्य के कारण, प्रभाव और निदान से सम्बंधित जानकारी विस्तारपूर्वक साझा की। डॉ कावडकर ने चिंता और

शत-प्रतिशत उपस्थिति वाले विद्यार्थियों को किया पुरस्कृत

संस्था के प्राचार्य प्रदीप रिछारिया ने बच्चों को शुभकामनाएं देते आगामी माह में अधिक बच्चों के नियमित विद्यालय आने हेतु प्रेरित किया।

नवभारत न्यूज
खिरकिया, 10 अक्टूबर शासकीय हाई स्कूल पोखरनी उवारी में माह सितंबर में शत प्रतिशत उपस्थिति वाले विद्यार्थियों को शाला परिवार द्वारा पुरस्कृत किया गया पुरस्कृत होने वाले विद्यार्थियों में कक्षा नवमी में साहिल खान रसीद खान, वेदांशी संतोष मालवीय, भूमिका किशोर

पेंशनर्स ने अम्बेडकर पार्क में दिया धरना

इटारसी। प्रदेश के विभिन्न जिलों से पहुंचे पेंशनर्स प्रतिनिधियों ने अम्बेडकर जयंती पार्क भोपाल में ऑल प्रगतिशील पेंशनर वेल्फेयर एसोसिएशन मध्य प्रदेश के तत्वावधान में धरना दिया। एसोसिएशन के प्रांत अध्यक्ष सुधीर दुबे के नेतृत्व में पेंशनर्स ने अपनी समस्याओं के निराकरण के लिए मुख्यमंत्री डॉ मोहन यादव एवं वित्त मंत्री जगदीश देवड़ा के नाम ज्ञापन सौपा। नर्मदापुरम जिले से एसोसिएशन के प्रांत सचिव बसंत गिरी गोस्वामी एवं जिला अध्यक्ष केदारनाथ बिसोपिया के नेतृत्व में अनेकों पेंशनर्स ने राजधानी स्थित धरना प्रदर्शन में भाग लिया। इस दौरान सौंपे गए ज्ञापन में मांगे रखीं.

स्वच्छता पखवाड़ा अंतर्गत खाद्य संस्थानों का संयुक्त निरीक्षण

नवभारत न्यूज
पिपरिया, 10 अक्टूबर स्वच्छता पखवाड़ा 2025 स्वच्छता एक संकल्प अभियान के अंतर्गत रेल्वे स्टेशन के खाद्य संस्थानों का संयुक्त निरीक्षण किया। वाणिज्य विभाग के एसएमसी कांता प्रसाद मेडिकल विभाग से मुख्य स्वास्थ्य निरीक्षक मनोज जवार द्वारा संयुक्त रूप से वेंडर्स, फूड हैंडलर्स की पर्सनल हाईजिन, संस्थान की सफाई, गार्बेज डिस्पोजल, वेंडर्स मेडिकल, परिचय पत्र आदि के



इन्में पहली बार महिला प्रत्याशी रंजना भारद्वाज के साथ हरिमोहन शर्मा, जगदीश विश्वकर्मा और रेवामर पटेल शामिल हैं। सचिव पद पर शैलेंद्र जोशी, रामचंद्र सोनी और नितिन ज्योषा के बीच त्रिकोणीय मुकाबला है। सह सचिव पद के लिए रजत शर्मा, विनोद नागले और अजय सिंह राजपूत के बीच त्रिकोणीय मुकाबला है। कोषाध्यक्ष पद पर

संबंध में जानकारी लेते हुए आवश्यक निर्देश दिये गए। इस अवसर पर एसएमसी द्वारा रेल जनाहारगृह के कार्यरत वेंडर्स के परिचय पत्र नहीं पाये जाने पर पैनाल्टी अधिरोपित की गई जिसे तत्काल रेल्वे के राजस्व मद में जमा भी कराया गया। इस अवसर पर मुख्य स्वास्थ्य निरीक्षक द्वारा तीन फूड सैम्पल, गुणवत्ता नियंत्रण अंतर्गत जांच हेतु एकत्र किये गये जिन्हें विशलेषण हेतु फूड लेब भेजा जावेगा।

जिला अधिवक्ता संघ के आज आयेंगे परिणाम

अध्यक्ष पद के लिए पहली बार महिला प्रत्याशी हुईं खड़ी

नवभारत न्यूज
हरदा, 10 अक्टूबर जिला अधिवक्ता संघ चुनाव के लिए गुरुवार को मतदान संपन्न हुआ। मतदान शाम 5.30 बजे तक जारी रहा। कुल 385 अधिवक्ता को अपने मत का उपयोग करना था, जिसमें से 350 अधिवक्ताओं ने अपने मत का उपयोग किया।

सहायक निर्वाचन अधिकारी रामोतार गहलोटे ने बताया कि अध्यक्ष, सचिव, सह सचिव, कोषाध्यक्ष, ग्रंथपाल और कार्यकारणी के लिए वोटिंग हुई। रामोतार गहलोटे ने बताया कि मतगणना आज 11 अक्टूबर को होगी और सभी का परिणाम लगभग रात 8.30 बजे तक घोषित कर दिए जाएंगे। अध्यक्ष पद के लिए चार प्रत्याशी मैदान में हैं।